

## ছিংগাপুৰৰ উপ-প্ৰধানমন্ত্ৰী তথা বাণিজ্য আৰু উদ্যোগ মন্ত্ৰীৰ ৰাষ্ট্ৰপতিক সাক্ষাৎ

আগষ্ট 13, 2025

ছিংগাপুৰৰ উপ-প্ৰধানমন্ত্ৰী তথা বাণিজ্য আৰু উদ্যোগ মন্ত্ৰী মহামহিম গন কিম ইয়ঙৰ নেতৃত্বত ছিংগাপুৰৰ পৰা অহা মন্ত্ৰী প্ৰতিনিধি দলে আজি (13 আগষ্ট, 2025) ৰাষ্ট্ৰপতি ভৱনত ভাৰতৰ ৰাষ্ট্ৰপতি শ্ৰীমতী দ্ৰৌপদী মুৰ্মুক সাক্ষাৎ কৰে। ভাৰত-ছিংগাপুৰ মন্ত্ৰীৰ ঘূৰণীয়া মেজমেলৰ এই তৃতীয়খন বৈঠকৰ বাবে দিল্লীত এই প্ৰতিনিধিৰ দল উপস্থিত হৈছে।

2. ৰাষ্ট্ৰপতি ভৱনলৈ প্ৰতিনিধি দলক স্বাগতম জনোৱা হৈছে, ৰাষ্ট্ৰপতিয়ে উল্লেখ কৰে যে এক অনিশ্চিত গোলকীয় পৰিৱেশতো, ভাৰত-ছিংগাপুৰৰ বিস্তৃত কৌশলগত অংশীদাৰীত্ব সমৃদ্ধ হৈ আছে। চলিত বৰ্ষৰ আৰম্ভণিতে, আমাৰ দ্বিপাক্ষিক সম্পৰ্ক স্থাপনৰ ষাঠী বছৰীয়া জয়ন্তী উপলক্ষে ৰাষ্ট্ৰপতি থাৰমান শনমুগাৰত্নমৰ চৰকাৰী ভ্ৰমণৰ কথাও তেওঁ সশ্ৰদ্ধাৰে স্মৰণ কৰে। তেওঁ কয় যে আইএছএমআৰ-ৰ জৰিয়তে সৰ্বোচ্চ স্তৰত এনে নিয়মীয়া বাৰ্তালাপে আমাৰ বহুমুখী সম্পৰ্কক নিৰন্তৰ গতি প্ৰদান কৰিব।

3. ৰাষ্ট্ৰপতিগৰাকীয়ে জম্মু-কাশ্মীৰৰ পহলগামত সংঘটিত হোৱা জঘন্য আক্ৰমণৰ পিছত সন্ত্ৰাসবাদৰ বিৰুদ্ধে ছিংগাপুৰৰ শক্তিশালী স্থিতিৰ শলাগ লয়।

4. ৰাষ্ট্ৰপতিগৰাকীয়ে কয় যে ছিংগাপুৰ ভাৰতৰ এক্ট ইষ্ট নীতি, মহাসাগৰ ভিজন আৰু ভাৰত-প্ৰশান্ত মহাসাগৰীয় দৃষ্টিভংগীৰ এক মুখ্য অংশীদাৰ। আমাৰ বাণিজ্য, বিনিয়োগ, প্ৰতিৰক্ষা, সংস্কৃতি, শিক্ষা আৰু জনসাধাৰণৰ মাজৰ আদান-প্ৰদানৰ ক্ষেত্ৰত শক্তিশালী অংশীদাৰীত্ব আছে। এই অংশীদাৰীত্ব এতিয়া দক্ষতা, সেউজ অৰ্থনীতি আৰু ফিনটেকৰ দৰে সহযোগিতাৰ উদীয়মান ক্ষেত্ৰলৈও সম্প্ৰসাৰিত হৈছে বুলি তেওঁ সন্তুষ্টি প্ৰকাশ কৰে।

নতুন দিল্লী

আগষ্ট 13, 2025